

# تفسیری اصولوں کا جائزہ

مولانا حافظ صلاح الدین یوسف (مشیر و فاقی شرعی عدالت پاکستان)

تفسیر "تدریس قرآن" کو فراہی گروہ ایک عظیم علمی شاہکار اور ایک ایسی نادر تفسیر با در کرتا ہے جس کی کوئی دوسری نظر تفسیری ذخیرے میں بے زعم خلویش نہیں ہے۔ علاوه ازیں خود اس کے مؤلف مولانا امین احسن اصلاحی صاحب نے بھی اس کی بابت نہایت بلند بامگ دعوے کئے ہیں اور اسے اپنی چالیس سالہ محنت و کاوش کا نتیجہ قرار دیا ہے، چنانچہ موصوف لکھتے ہیں:

"یہ کتاب میری چالیس سال کی کوششوں کا نتیجہ ہے۔ میں نے اپنی جوانی کا بہترین زمانہ اس کتاب کی تیاریوں میں بس رکیا ہے اور اب اپنے بڑھاپے کی ناتوانیوں کا دور اسی کی تحریر و تسویید میں بس رکرہا ہوں۔ اس طویل مدت میں میں نے زندگی کے بہت سے اتار چڑھاؤ دیکھے ہیں اور بہت سے تلخ و شیریں گھونٹ حلق سے اتارے ہیں لیکن رب کاشکر گزار ہوں کہ کسی دور اور کسی حال میں بھی میرا ذہنی و قلبی تعلق اس کتاب سے منقطع نہیں ہوا۔ میں نے اس ساری مدت میں جو کچھ بڑھا ہے اسی کو محور بنانے کا بڑھا ہے جو کچھ سوچا ہے اسی کو سامنے رکھ کر سوچا ہے اور جو کچھ لکھا ہے بالواسطہ یا بلا واسطہ اسی سے متعلق لکھا ہے۔ میں نے قرآن حکیم کی ایک ایک سورت پڑی رے ڈالے ہیں، ایک ایک آیت پر فکری مراقبہ کیا ہے اور ایک ایک لفظ اور ایک ایک ادبی یا نحوی اشکال کے حل کیلئے ہر اس پھر کو اٹھنے کی کوشش کی ہے جس کے نیچے مجھے کسی سراغ کے ملنے کی توقع ہوئی ہے۔" [تفسیر تدریس قرآن ص: ۵۰]

واقعہ یہ ہے کہ اس طرح کی ادعائی باتوں سے اپنی اس "تفسیر" کی اہمیت کو واضح کرنا جو جمہور امت یا احادیث کے خلاف ہو، ہر اس "مفہر" کا شیوه ہے جس نے قرآن کی من مانی تاویلوں میں دماغ سوزی کی ہو، اور ایسی "تفسیروں" میں اتنا وقت بھی صرف ہوتا ہے، ورنہ احادیث اور آثار صحابہؓ و تبعین بِسْمِ اللّٰهِ الرَّحْمٰنِ الرَّحِيْمِ کی روشنی میں، جو کہ تفسیر کا صحیح طریقہ بھی ہے نہ اتنا طویل عرصہ درکار ہوتا ہے اور نہ اتنی دماغ سوزی اور کوہ کنی کی ضرورت۔

دیکھئے غلام احمد پرویز بھی اپنی قرآنی فکر کے بارے میں اس کا طول و عرض بیان کرتے ہیں: "مسوال

کے شمار سے میں ۹ جولائی ۱۹۷۸ء کو اپنی عمر رواں کے پچھتر (۵۷) سال پورے کر رہا ہوں۔ یہ کوئی ایسا اہم واقعہ نہیں تھا جس کا خصوصیت کے ساتھ طلوعِ اسلام کے صفات پر ذکر کیا جاتا۔ قابل ذکر واقعہ یہ ہے کہ میں اپنی موجودہ قرآنی فکر اور اس کی نشر و اشاعت کے سلسلے میں بچاں سال پورے کر رہا ہوں، عام اصطلاح میں اسے گولڈن جوبی کہہ کر پکارا جاتا ہے۔ [طلوعِ اسلام: جولائی ۱۹۷۸ء ص: ۶]

کیا قرآنی فکر کی یہ بچاں سالہ "خدمات" کوئی اہمیت رکھتی ہیں؟ نہیں، ہرگز نہیں! کیوں کہ اس "قرآنی فکر" سے وہ لوگ صاحبِ قرآن کی اصل تفسیر و توضیح (حدیث) سے دور بلکہ محروم ہو گئے جو ان کے اس دام تزوید میں پھنس گئے۔ اس کے مقابلے میں وہ چند سالہ خدمتِ قرآنی اصل خدمت ہے جس کے مفسر نے لوگوں کو صاحبِ قرآن سے اور اس کی احادیث (توضیح قرآنی) سے روشناس کر کر اسلام کا صحیح نقشہ لوگوں کے سامنے پیش کیا۔ قرآن کے نام پر اپنے خود ساختہ نظریات کا اثبات کیا شاہ ان کا پرچار کیا۔

ایسے ہی ایک اور "مفکر قرآن" کراچی یونیورسٹی کے پروفیسر شکیل الدین اونچ ہیں جو بچپن سال (۲۰۱۲ء میں) کس کی گولی کا ناشانہ بن کر اپنے انعام کو پہنچ گئے۔ ان کی بابت ان کے ایک دوست اور ساتھی (طاہر مسعود صاحب) لکھتے ہیں: "ان کی شخصیت میں یہ عجیب سی بات تھی عجیب ساتھا، علمی گفتگو میں وہ اپنے بارے میں بڑے بڑے دعوے کرتے تھے، مثلاً یہ کہ قرآن حکیم کی فلاں آیت کا جو مفہوم و معنی جس طرح میں نے سمجھا ہے کسی مفسر نے نہیں سمجھا۔ یہ بات وہ بہت تو اتر سے کہتے تھے اور ان کی تھی بات مجھے بہت ہٹکتی تھی۔ میں سمجھتا تھا کہ انہیں اپنے علم و فضل اور قرآن فہمی پر کچھ زیادہ ہی ناز ہے۔ کبھی کبھی ان کے دعوے میں مجھے اتنا نیت بھی نظر آتی تھی اور یہ خیال آتا کہ عجز و انکسار کے بغیر قرآن کو سمجھنے کی کوشش نے شاید اکثر اونچ کو گمراہی اور ادعا نیت کے راستے پر ڈال دیا ہے، چنانچہ میں ان سے مذہبی و دینی امور پر بحث و مباحثہ تو دور کی بات ہے، تبادلہ خیالات سے بھی گریز کرتا تھا۔" [جنگ سنڈ میگزین: اکتوبر ۲۰۱۵ء، ص: ۱۸، ۱۳] اونچ صاحب کی قرآن فہمی کے چند نمونے، جوان کی کتابوں میں درج ہیں، ملاحظہ ہوں:

۱۔ وزن اعمال سے مراد اللہ کا اعدل اور اس کی قضائے۔ [تعیرات، ص: ۵۲]

۲۔ قتل عمد میں دیت قرآن کے خلاف ہے، اس میں قصاص (قتل) ہی ہے۔ [ایضا، ص: ۲۳۷]

۳۔ باندیوں سے نکاح کے بغیر جنسی تنشیع خلاف قرآن ہے۔ [ایضا، ص: ۲۳۳]

۴۔ کم سنی کی شادی خلاف قرآن ہے۔ [نسایات، ص: ۳۷۶]

۵۔ مسلمان عورت کا نکاح اہل کتاب مرد سے جائز ہے۔ [نسایات، ص: ۱۰۰]

۶۔ قرآن کی پیروی ہی سنت رسول ﷺ اور اطاعت رسول ہے۔ [تعبیرات، ص: ۵۹] وغیرہ وغیرہ۔

## تعلیٰ اور دوسرے مفسرین کی تتفیص

بلند بامگ دعووں کے ساتھ اپنے بارے میں تعلیٰ اور دوسرے مفسرین امت کی تتفیص بھی ایسے مفسرین کا عام شیوه ہے جو جمہور امت سے الگ اور احادیث سے اعراض و گریز پر اپنے فہم قرآن کی بنیاد رکھتے ہیں۔ اس لیے کہ کھرے سکون کی موجودگی میں کھوٹے سکے کی طرف لوگوں کو اس وقت تک متوجہ نہیں کیا جاسکتا جب تک اصلی سکے کی بے وقتی اور اس کے حاملین کی بے تو قیری نہ کی جائے۔ گویا جعلی، خود ساختہ اور بناؤٹی سکون کو مارکیٹ میں چلانے کیلئے ضروری ہے کہ اصلی سکون کو جعلی باور کرایا جائے۔ پرویز اور دیگر منکریں حدیث نے بھی یہ تکنیک اختیار کی ہے اور اصلاحی صاحب بھی اس معاملے میں ان سے پچھے نہیں رہے ہیں کیونکہ یہ ہر اس ”مفسر قرآن“ کی ضرورت ہے جس نے چودہ سو سالہ مسلمات اسلامیہ کو جھلانا اور ان کو قرآن کے خلاف باور کرنا ہے۔ بہرحال صحیح تفسیری روایات پر گفتگو کرنے سے پہلے اصلاحی صاحب کی ایسی تعییاں بھی ملاحظہ فرمائیں۔ چند مقامات ”مشتبہ نمونہ از خوارے“ ملاحظہ ہوں:

﴿وَيَذْكُرُ وَآلَهَتِكُمْ﴾ کی تاویل میں ہمارے علماء مفسرین کو بڑا اضطراب پیش آیا ہے۔

[تدریج قرآن، سورہ اعراف، آیت: ۱۲۷] ہمارے مفسرین کو ان آیات کی تاویل میں بڑی ابھسن پیش آئی

ہے۔ [تدریج قرآن: ۳/۱۰۲، سورہ انفال، آیت: ۲۷] ”بعض مفسرین نے معلوم نہیں کہاں سے یہ

فضول سی بات لکھ دی ہے کہ نعوذ بالله حضرت موسیٰ ترجمگ میں آ کریہ کہہ بیٹھے..... اخ۔“ [تدریج قرآن: ۳/۵۶، سورہ کہف: ۶۰/۶۱]

اصلاحی صاحب نے جس کو ”فضول سی بات“ کہا ہے وہ متفق علیہ حدیث ہے۔ اس کی تفصیل آئندہ ان شاء اللہ آئے گی۔ اپنے زعم ہمدانی اور مفسرین کو ہدف طعن بنانے کے شوق یا ترجمگ میں

انہوں نے یہ کوڑ تسمیم میں دھلی ہوئی زبان استعمال کی ہے اور سنیے! ”حضرت یونس کے واقعہ کی روایت

میں چونکہ مفسرین نے بڑا گھپلا کر دیا ہے..... اخ۔“ [تدریج قرآن: ۲/۳۲۰، سورہ الانبیاء، آیت: ۸۷] ایک

بے سرو پا روایت کی بنیاد پر مفسرین کو بے نقط سنانا، حالانکہ محقق مفسرین نے بھی اس کے وضع ہونے کی

صراحت ہے پھر بالتفريق تمام مفسرین کو ریکارڈ کہاں کا انصاف ہے؟ لیکن شاید اپنی پاک دامنی کو واضح کرنے پر مفسرین کی ”تردانشی“ کا ذکر ضروری سمجھا گیا ہے۔ اس پر یہی کہا جاسکتا ہے۔

اتنی نہ بڑھا پاکی دامن کی حکایت

دامن کو ذرا دیکھ ذرا بند قبا دیکھ

مفسرین پر اس بڑھی کیلئے مزید دیکھئے تفسیر تدریس قرآن: ۳۰۸-۳۰۵، سورۃ الحج، آیت: ۵۲۔

ایک اور جگہ لکھتے ہیں: ”تعجب ہوتا ہے کہ ہمارے مفسرین اس کی تاویل میں معلوم نہیں کس طرح الحسن میں پڑ گئے۔“ [الینا: ۶۰/۲] ۷، سورۃ الحل، آیت: ۲۶] ”اس آیت کے ایجاد کے سبب سے اس کی تاویل میں ہمارے مفسرین کو بڑا اضطراب پیش آیا ہے۔“ [تدریس قرآن: ۲۱۲/۲، سورۃ طہ، آیت: ۸۷]

## نظم قرآن کا مسئلہ اور احادیث سے بے اعتنائی

تفسیر ”تدریس قرآن“ کی سب سے بڑی خوبی اور خصوصیت نظم قرآن کے ہونے کی بیان کی جاتی ہے اور اس کا اصل کریڈٹ مولانا حمید الدین فراہی (۱۸۶۳ء۔ ۱۹۳۰ء) کو دیجا جاتا ہے، اسی لیے اس نکر کو ”فکر فراہی“ سے موسوم کیا جاتا ہے جس کے سب سے بڑے شارح اور ترجمان مولانا امین احسن اصلاحی قرار پائے ہیں۔ کہا جاتا ہے کہ فراہی صاحب کو تو اپنی فکر قرآنی کے مطابق پورے قرآن کی تفسیر کرنے کا موقع نہیں ملا، صرف چند سورتوں کی تفسیری (عربی میں) وہ لکھ سکے جن کا رد و ترجمہ ان کے سب سے اہم شاگرد اور سب سے زیادہ ان سے کسب فیض کرنے والے مولانا امین احسن اصلاحی نے کیا ہے۔ ان سورتوں کا مجموعہ ”نظام القرآن“ کے نام سے چھپا ہے۔ تاہم استاد کی خواہش اور نکر کے مطابق اس کی سعادت اصلاحی صاحب کو حاصل ہوئی ہے اور انہوں نے فکر فراہی کی روشنی میں اپنی تفسیر ”تدریس قرآن“ نو (۹) جلدوں میں کمل کی ہے۔ اس اعتبار سے اس کے مؤلف کو بھی اور پورے فراہی گروہ کو بھی اس تفسیر پر بڑا ناز ہے اور اسے تمام تفسیری ذخیروں میں ایک عظیم شاہکار بنا اور کرایا جاتا ہے۔

لیکن ہمارے خیال میں قرآنی تفسیر کا اصل سرمایہ، حدیث رسول کو جس طرح اس تفسیر تدریس قرآن میں نظر انداز بلکہ بے تو قیر کیا گیا ہے اس کی کوئی دوسری نظری، سوائے غلام احمد پرویز وغیرہ کی تفسیر کے، پورے تفسیری ذخیرے میں نہیں ہے اور نظم قرآن کو زیادہ اہمیت دینا بلکہ اسی کو سب سے اہم سمجھنا، اس کا لازمی تقاضہ ہے کہ احادیث کو نظر انداز کیا جائے یا ان کے خلاف قرآن باور کرایا جائے۔

بلاشہ تمام مفسرین امتن، کے بال یا اصول مسلمہ ہے کہ ”العبرة بعموم اللفظ لا بخصوص

السب“ کہ آیت کے نزول کا اگرچہ کوئی خاص سبب یا واقعہ ہو، جیسا کہ متعدد آیات کے شان نزول سے واضح ہے لیکن آیت اس واقعے یا سبب تک مدد نہیں رہے گی، بلکہ آیت اپنے الفاظ اور حکم کے اعتبار سے عام ہو گی۔ تاہم مفسرین نے یا کسی اور نے بھی اس کا یہ مطلب کبھی نہیں لیا کہ شان نزول کی روایات ہی سرے سے غیر ضروری ہیں! غیر صحیح روایات کو ہدف تنقید ضرور بنایا گیا ہے جیسا کہ مدین اور مفتق مفسرین کا منیج ہے لیکن شان نزول کی صحیح روایات کو قرار واقعی اہمیت دی گئی ہے کیونکہ بعض دفعہ آیات کا پس منظر (شان نزول) سامنے نہ ہوتا ان آیات کا صحیح مفہوم بھی واضح نہیں ہوتا۔

مفسرین امت نے اسی نظم قرآن کو اتنی زیادہ اہمیت نہیں دی جتنی فراہمی گروہ نے دی ہے کیونکہ اس سے اسباب نزول پس منظر میں چلے جاتے ہیں اور اسباب نزول کے پس منظر میں چلے جانے کا مطلب قرآنی مقاصد و مطالب کا پس منظر میں چلا جانا ہے جو کسی طرح بھی محسن نہیں ہے۔ لیکن فراہمی گروہ اور اس کے سرخیل مولا نا اصلاحی صاحب نے قرآنی مقاصد کا پردہ خفا میں رہنے کو تو پسند کر لیا لیکن تصنیع اور تکلف پر مبنی نظم قرآن کی کوہ کنی کر کے جوئے شیر لانے کو اہم الفرائض سمجھ لیا اور اس میں اس حد تک غلوکیا کہ اصلاحی صاحب نے فتویٰ صادر کر دیا۔

”جو شخص قرآن میں نظم کا قائل نہیں وہ واجب القتل ہے۔“ [رسالہ تدبیر: اصلاحی نمبر، ص: ۷۸]

اس فتوے کی رو سے تو تمام مفسرین امت واجب القتل قرار پاتے ہیں کیونکہ ان میں سے چند حضرات کے سوا کسی نے بھی نظم کو وہ اہمیت نہیں دی جس کا ڈھنڈ و رآج پیٹا جا رہا ہے اور جن چند حضرات نے اسے کچھ اہمیت دی ہے وہ بھی تعداد میں صرف تین ہیں اور انہوں نے نظم قرآن پر جس طرح کا کام کیا ہے اس کی وضاحت اصلاحی صاحب ہی کے الفاظ میں ملاحظہ فرمائیں:

”جن لوگوں نے قرآن میں نظم کا دعویٰ کیا، ان کی خدمات کے اعتراف کے باوجود یہ کہنا پڑتا ہے کہ وہ کوئی ایسی چیز نہیں پیش کر سکے جو اس راہ میں قسمت آزمائی کرنے والوں کا حوصلہ بڑھاتی۔ اوپر جن بزرگ مصنفوں کے اقوال و ارشادات نقل ہوئے ہیں ان میں سے تین بزرگوں کی کتابوں سے استفادے کا موقع مجھے نصیب ہوا ہے، میں بلا کسی ارادہ تحقیر کے عرض کرتا ہوں کہ ان میں سے کسی کی کتاب سے بھی مجھے کسی مشکل کے حل کرنے میں کوئی مدد نہیں ملی۔ مہماں اور رازی کی تفسیریں عرصے تک میرے مطالعے میں

رہی ہیں بلکہ رازی کی تفسیر تواب بھی پیش نظر رہتی ہے، یہ حضرات جس قسم کا نظم بیان کرتے ہیں اس کے متعلق یہ کہنا شاید بے جا شہ ہو کہ اس قسم کا نظم ہر دو غیر متعلق چیزوں میں جوڑا جاسکتا ہے۔

اصل ضرورت اس چیز کی تھی کہ لوگوں کے سامنے کوئی ایسی چیز آتی ہو جو قرآن کے نظم کو اس طرح واضح کر دیتی کہ ہر صاف ذہن قاری کو وہ اپنے دل کی آواز معلوم ہونے لگی۔ لیکن اس طرح کی کوئی چیز نہ صرف یہ کہ لوگوں کے سامنے آئی نہیں بلکہ جو چیزیں آئیں وہ جیسا کہ ہم نے اشارہ کیا، مابیوس کن ثابت ہوئیں۔ نتیجہ یہ ہوا کہ لوگوں نے نظم کی تلاش کو ”کوہ کندن کاہ برآ اوردن“ کا مصدق سمجھ لیا۔ [مقدمہ ”تدبر قرآن، جس: ذ]

ہم عرض کریں کہ مذکورہ نتیجے کے بعد ایسا سمجھنا بے جا تو نہیں تھا، حقیقت پر بنی تھا۔ جب چودہ سو سالہ تفسیری ذخیرے میں کوئی ایک مفسر بھی نظم قرآن کا صحیح نمونہ (پر قول اصلاحی صاحب) پیش نہیں کر سکا تو اس اعتراض سے تو یہ بات از خود واضح ہو جاتی ہے کہ نظم قرآن کا مسئلہ اتنا ہم قطعاً نہیں ہے۔ اسی طرح فہم قرآن کا انحصار بھی اس نہیں ہے اگر ایسا ہوتا تو کوئی مفسر تو اس میں کامیاب ہو جاتا اور اب جو فراہی گروہ اس میں کامیابی کا دعویٰ رہا ہے بالخصوص تفسیر ”تدبر قرآن“ کو اس کی اولین کامیاب کوشش قرار دیا جا رہا ہے، اس کی بابت خود اصلاحی صاحب کے ایک سوانح نگار کا تاثر ملاحظہ فرمائیں۔ ڈاکٹر اختر حسین عزمی اپنی ضخیم تالیف ”مولانا میں احسن اصلاحی، حیات و افکار“ میں لکھتے ہیں:

”نظم کشائی کا تکلف، تدبیر قرآن کی نمایاں خوبی اصول نظم کی پاس داری ہے لیکن بعض آیات و سور کی نظم کشائی میں صاف محسوس ہوتا ہے کہ اس کیلئے تکلف اور کھیج تان سے کام لیا گیا ہے اور بعض جگہوں پر عام فہم نظم سے ہٹ کر نرالی اُبیج نظر آتی ہے، مثلاً..... اخ۔“ اس کے بعد انہوں نے اپنے موقف کے اثبات میں کئی مثالیں پیش کی ہیں۔ بلکہ اس سے پہلے بھی انہوں نے ”مولانا اصلاحی کے تصور نظم کے چند مکمل نظر پہلو“ عنوان قائم کر کے ان کے بیان کردہ نظم کے کئی پہلوؤں کو وہد تقدیم نہیں کیا، بلکہ ان میں سے بعض کو شانِ نزول کی صحیح روایات کے خلاف قرار دیا ہے۔ [ملاحظہ: توکتا۔ نوکرہ میں: ۲۵۳۔ ۲۵۴]

یہ نیز یا وضاحت اور نکلی یا نکلی نہیں ہے بلکہ ان کے درج کی ہے جس نے ان کی حیات و خدمات پر چھوڑ پنٹھے (۱۶۲) نغمات پر مشتمل صحیہ کتاب تحریر کی ہے۔ نیز وہ مندرجہ قرآن میں اصلاحی صاحب کے نام و ایجنسیں اور کہناں نہیں، پناہنچ انہوں نے پوری ایک فصل بھی ”ناقدین نظم کے خیالات“ کے نام پر بارہ نو ایجنسیں اور ایک تکمیلی بے جس میں انہوں نے نظری نظم قرآن کی پرزروکالت کی بتے اور ناقدین کے دائرے کا جائزہ لیا ہے۔

(بذریعہ)